

Ut Videam

Achille Mizzi

F il-qalb ta' qalbi
tnikkitni s-solitudni
tal-agħma.
Donni niftakar
il-gris tal-kwiekeb eterni
fuq l-ghadira ta' moħħi
f'ghodwiet primordjali
li ntfew.

Tnikkitni s-solitudni
fil-maqbar ta' ruħi
titniegħed
il-ħolma mħabbla
ta' tarbija
abortata
mill-ġuf.

Nitwahħax
narani inkwetat
bħal tarbija fir-raqda deluża
go dinja
bla ħbieb li jsaħħnuni,
bla alla li jniffisni,
fejn lanqas ma thennini
is-sorpriża
li nistenbaħ u nsibni
għadni ħaj.